

IGBA EWE JESU
Luku 2:40-52; Marku 6:1-6; Johannu 7:14-16
EKO 15 --- FUN AWON ODO

AKOSORI: “Emi kò le še alaiše işe ẹniti o rán mi, nigbati işe ọsan” (Johannu 9:4).

Diẹ ni a sọ ninu Iwe Mimó nipa igba èwe Jesu, şugbón gbolohun kan ni a sọ o si yanju kedere: “O si ba wón sọkalẹ lọ si Nasareti, o si fi ara balẹ fun wón.” Ọlọrun gan an ni Baba Jesu, O si mò nigba ti O to ẹni ọdun mejila pe lati še ifẹ Ọlọrun ni Oun še wá si ayé; sibẹ, O gbọran si awon obi Rẹ nipa ti ara lenu O si fi apepẹ rere lele bi Oun ti n fẹ ki awon ọmọde maa gbọran si awon obi wón lenu.

Igboran si Obi

Ofin kin-in-ni ti Ọlọrun fun ni pẹlu ileri ni: “Bòwọ fun baba on iya rẹ: ki ọjọ rẹ ki o le pẹ ni ile ti OLUWA Ọlọrun rẹ fi fun ọ” (Eksodu 20:12). Ni igba Majemu Laelae ofin yii le to beẹ geẹ ti o fi jẹ pe bi ọmọ kan ba na baba tabi iya rẹ, tabi ti o fi wón ré, pipa ni a o pa a. Nitori naa iwọ ri i pe Ọlọrun mọ pe o še danindanin fun awon ọmọde lati maa gbọ ti awon obi wón.

Nigba kuugba ni Solomoni, ọlọgbón ju lọ ninu eniyan ti o gbé orilẹ ayé yii ri maa n ba awon ọmọde sọrọ pe: “Ọmọ mi, gbọ ẹkọ baba rẹ, ki iwọ ki o má si kò ofin iya rẹ silẹ” (Owe 1:8); “Ọmọ mi, fetisi ọrọ mi; dẹti rẹ silẹ si ọrọ mi” (Owe 4:20); “Gbọ, iwọ ọmọ mi, ki o si gbà ọrọ mi; ọdun ẹmi rẹ yio si di pipọ” (Owe 4:10); “Işe ọmọde pápa li a fi imò ọ, bi iwa rẹ še rere ati titọ” (Owe 20:11); “Ọlọgbón ọmọ şe ayọ baba; şugbón aşıwère enia gàn iya rẹ” (Owe 15:20).

Nigba ti Paulu n kowe si awon ara Efesu, o tún aşe yii pa pe, “Enyin ọmọ, ẹ mǎ gbọ ti awon obi nyin,” o fi kun un pe “ninu Oluwa: nitoripe eyi li o tó.” Nigba miiran awon obi alaiwa-bi-Ọlọrun maa n sọ fun awon ọmọde lati şe ohun ti o lodi si ẹkọ Jesu. Oluwa kò fẹ ki awon ọmọ Rẹ tootọ şe beẹ. Awon ọmọde maa n jẹ ẹgba nigba miiran fun kikọ lati jale tabi lati purọ nigba ti awon obi wón wi pe ki wón şe beẹ, şugbón Jesu ri i yoo si fun wón lere fun jijolootọ si eyi ti o tó.

Nigba miiran awon ọmọde a mu nnkan kékèké lodo awon obi wón, wón a si rò pe kò şe nnkan kan nitori wón ri iru nnkan beẹ ninu ile wón, wón si ro pe ti wón ni i şe pẹlu. Şugbón Ọlọrun fun wa ni eşe Iwe Mimó kan lori eyi naa pẹlu: “Enikeni ti o ba nja baba tabi iya rẹ li ole, ti o si wipe, ki işe eşe; on na li ẹgbẹ apanirun” (Owe 28:24). Dajudaju ko si ọmọ Ọlọrun ti o fẹ şe ẹgbẹ apanirun.

“Oju ti o sin baba rẹ jẹ, ti o gàn ati gbọ ti iya rẹ, kanakána ẹba odò ni yio yọ ọ jade, ọmọ idi a si mu u jẹ” (Owe 30:17).

Ogbeni Adam Clarke, ti n fi ọrọ ẹnu royin ohun ti o şeletun sọ fun wa geẹ bi ọmọdekunrin pe oun şaigboran si iya oun, iya oun si ka eşe ọrọ ti a ti ka loke yii fun oun; şugbón pẹlu ibinu oun jade kuro ninu ile oun si joko sori igi kan lori pápa. Ko pẹ nibẹ pupọ ki o to ri agbajọ awon ẹyẹ kannakánna loke. Bi o si ti ranti ohun ti iya rẹ ti kà fun un lati inu Bibeli iwariri nla bo o mọle, o si sare pada si ile o si torọ aforiji lowo iya rẹ.

Iberẹ Rere

A mọ pe gbẹnagbena ni Josefu i şe, lai si şe aniani Jesu ran an lowo ninu işe rẹ nigba èwe Rẹ. O dara lati maa fun awon ọmọde ni işe şe; ki i jẹ ki wón bó sinu wahala, wón a si maa kó nnkan ti yoo rán wón lowo nigba ti wón bá dagba. Boya wón le rò pe kikọ lati di gbẹnagbena kò şanfaani pupọ fun Jesu nigba ti o jẹ işe alufaa ni O fẹ şe, şugbón bi O ti n fi ọwọ Rẹ şişe O le mọ geẹ bi yoo ti ri fun awon ẹlomiran nigba ti wón ba ni lati şişe. Nigba kan ti Jesu n kọ awon ọmọ-eyin Rẹ, O wi fun wón pe, “Enikeni ti o ba fẹ tobi larin nyin, on ni yio şe iranşe nyin: ati enikeni ninu nyin ti o ba fẹ şe olori, on ni yio şe ọmọ-odo gbogbo nyin” (Marku 10:43, 44).

Iberẹ Kekere

Ọpọ awon eniyan nla ni o berẹ lati ibi kekere, wón kò si tiju lati şişe. Dafidi ni o tobi ju lọ ninu awon oba Israeli – loju eniyan ati Ọlọrun. O jẹ ogboya asaaju ti o şe ogun pupọ, o si şe rere fun awon eniyan rẹ, nitori beẹ wón fẹran rẹ. Ju beẹ lọ, Ọlọrun wi pe, “Mo ri Dafidi ọmọ Jesse ẹni bi ọkàn mi, ti yio şe gbogbo ifẹ mi” (Işe Awon Aposteli 13:22).

Nigba ti Dafidi jé ọmọde o fi ọpọ ọsán ati oru wà lẹba oke o n sọ awọn ẹran ọsin. Oun ni ọmọ ti o kere ju lọ, ko si si ẹni kan ninu awọn ẹgbọn rẹ ti o fẹ ẹ ẹ naa, nitori naa oun ní lati nikan wà nibe. Şugbọn ko foya, nitori Oluwa pẹlu rẹ. Loru ọjọ kan amọtekun kan wá lati mú ọkan ninu awọn agutan rẹ, ni akoko miiran kiniun kan wá, şugbọn Dafidi fi ọwọ rẹ pa wọn nitori Ọlọrun ran an lọwọ. Ni gbogbo ọsan ati oru wonyii ti o dá nikan wà, Ọlọrun le ba Dafidi sọrọ ki o si pese rẹ silẹ fun ẹ ẹ ti o n bọ wa i ẹ ti rẹ. Nitori naa nigba ti Israẹli n fẹ akoni kan, Dafidi kekere ti mọ pe Ọlọrun wà pẹlu oun ati pe yoo si ran oun lọwọ lati pa omiran naa. Lẹyin ti Samuẹli tilẹ ti fi ororo yan Dafidi lati jọba, o pada o si toju awọn agutan titi o fi to akoko Ọlọrun fun un lati şakoso ilẹ naa.

Nigba ti Samuẹli je ọdọmọkunrin o şişẹ ninu Tẹmpili. Işẹ kékèké pupọ wà ti ọmọde le ẹ, o si n fẹ lati wu Ọlọrun bi şişẹ beẹ yoo tilẹ mu un jinna si baba ati iya rẹ. O sunmọ Ọlọrun ju Eli wolii lọ, nitori naa Ọlọrun ba a sọrọ dipo Eli; şugbọn sibe Samuẹli ọmọdekunrin yii tubọ n ẹ iranşẹ fun Eli o si n gbọran si i lẹnu titi Ọlọrun fi ri pe o ti şetan fun ẹ wolii.

Abraham Lincoln jé ọkan ninu awọn aare ti o tobi ju lọ ni Amẹrika, şugbọn nigba ọdọ rẹ o wà ni igberiko o si n şişẹ nibi oju irin reluwe. O ni iya rere, o si daniloju pe o n gbọran si i lẹnu nitori o fẹran rẹ pupọpupọ; nigba ti o si di ẹni nla o wi pe, “Ohun gbogbo ti mo jé tabi ti mo nireti lati dà, ọpẹlọpẹ iya mi ni, eniyan bi angẹli.”

Ibi iyanu ni ile Onigbagbó, nibi ti a ti n yé Ọrọ Ọlọrun si ti a si n kọ ọ, ti a si ti n gbọran si aşẹ Ọlọrun. Nibi ti ifẹ ba wa igbọran maa n wà nibe. A maa n fẹ lati tẹ ẹni ti a ba fẹran lọrun. Dafidi kọ akosilẹ ninu Orin Dafidi 133:1: “Kiyesi i, o ti dara o si ti dùn to fun awọn ará lati ma jumọ gbe ni irepọ.”

Nigba miiran awọn ọmọde a maa şaigbọran ki wọn to ronu, lẹyin naa wọn a si kaanu. Şugbọn Jesu yoo dariji wọn bi wọn ba sọ fun Un pe awọn kaanu ti wọn si ni ki awọn obi wọn dariji wọn pẹlu. O yé awọn obi nigba ti awọn ọmọde ba n gbiyanju lati ẹ ohun ti o tọ. A dán Jesu wò ni ọna gbogbo gege bi awa, Oun naa je ọmọde nigba kan ri O si kọ igbọran pẹlu (Heberu 5:8). Jesu fẹran awọn ọmọde; nigba ti O si wà ninu ayé, O sa gbogbo ipa Rẹ lati mu inu wọn dun. O wi pe “Jọwọ awọn ọmọ kekere, ẹ má si ẹ da wọn lẹkun ati wá sọdọ mi: nitoriti irú wọn ni ijọba ọrun” (Matteu 19:14). O n wi bakan naa lonii.

Ninu Tẹmpili

Lọdọdun ni awọn obi Jesu i maa goke wa si Jerusalemu fun ajo ẹsin kan, gege bi aşẹ gbogbo awọn Ju. Bibeli kò sọ fun wa pe nigba gbogbo ni Jesu i maa ba wọn lọ sibe, şugbọn nigba ti o di ọmọ ọdun mejila, ohun ajeji kan şele, Iwe Mimó si sọ fun ni nipa rẹ. Lẹyin ti Maria ati Josefu ti bere irin-ajo wọn pada si ile, wọn ri i pe Jesu kò si laaarín ẹgbẹ ẹro wọn, wọn si ni lati pada si Jerusalemu lati wa A. O yà wọn lẹnu pupọ nigba ti wọn ri I ninu Tẹmpili ti O n ba awọn amoye sọrọ, awọn ti wọn ti fi gbogbo ayé wọn ka Iwe Mimó ki wọn ki o le kọ ifẹ Ọlọrun. Şugbọn Ọmọ Ọlọrun ni Jesu i ẹ O si ni ọye ju awọn ọjọgbọn naa lọ. Ẹnu yà wọn si oye Rẹ ati si idahun Rẹ. Oun naa beere ọrọ lọwọ wọn, boya wọn kò tilẹ le fesi.

Jesu, bi o tilẹ je Ọmọ Ọlọrun, O wi pe Oun kò le dá nnkan kan ẹ funra Oun – O n fẹ ki Ọlọrun ran Oun lọwọ (Johannu 5:19). Ẹkọ ti O n kọ ni ki i ẹ ohun ti O ti kà ninu iwe tabi eyi ti a ti kọ Ọ lati ọdọ awọn ẹlomiran; nitori naa nigba ti ẹnu ya awọn Ju pe O mọ iwe to beẹ, nigba ti kò tilẹ lọ si ile-ẹkọ, O dahun pe, “Ẹkọ mi ki ẹ ẹ temi, bikoşẹ ti ẹniti o rán mi” (Johannu 7:16). Nigba gbogbo titi O fi kú lori Agbelebu, O gbọran si Baba Rẹ lẹnu.

AWỌN IBEERE

1. Nibo ni Jesu ti lo igba ewe Rẹ?
2. Bawo ni Jesu ti dagba to nigba ti a ri I ninu Tẹmpili?
3. Ki ni ero ọkàn Jesu nigba ti O wi fun awọn obi Rẹ pe, “Emi kò le şaima wà nibi ẹ ẹ Baba mi”?
4. Jesu ha ni awọn arakunrin ati arabinrin?
5. Jesu ha gbọran si awọn obi Rẹ lẹnu?
6. Ibukun wo ni a ẹ ileri rẹ fun wa bi a ba gbọran si awọn obi wa lẹnu?